


Orduda narkomaniyaya qarşı mübarizə dövlətimiz üçün prioritetdir



Hərbi xidmətin mahiyyəti hər bir hərbi qulluqçudan daim ayıq-sayıq olmağı, yüksək məsuliyyət hissi ilə davranmağı və verilən tapşırıqları dəqiq yerinə yetirməyi tələb edir. Alkoqollu içkilərin və narkotik vasitələrin təsiri altında olan hərbi qulluqçu isə öz davranışına tam nəzarət edə bilmir, çevik qərar qəbul etmək qabiliyyətini itirir və fəvqəladə vəziyyətlərdə təhlükəli nəticələrə səbəb ola bilər. Bu hallar təkcə həmin şəxsin deyil, eyni zamanda onun xidmət etdiyi bölmənin və ümumilikdə ordunun təhlükəsizliyi ni risk altına qoyur.

Azərbaycan Respublikasının qanunvericiliyi hərbi xidmət zamanı sərxoşluq və narkotik vasitələrdən istifadə hallarını ciddi hüquq pozuntusu kimi qiymətləndirir. Bu cür emallərə yol verən şəxslər barəsində intizam tədbirləri ilə yanaşı, müəyyən hallarda inzibati və cinayət məsuliyyəti də nəzərdə tutulur. Qanunvericilikdə təsbit olunmuş bu sərt yanaşma hərbi hissələrdə nizam-intizamın qorunmasına və bu cür neqativ halların qarşısının alınmasına xidmət edir. Narkomaniya xüsusilə təhlükəli sosial bəla olmaqla yanaşı, hərbi mühit üçün daha ağır fəsadlar doğurur. Narkotik asılılığı hərbi qulluqçunun fiziki və psixoloji vəziyyətini zəiflədir, onu xidməti vəzifələrini layiqincə yerinə yetirmək imkanından məhrum edir və hərbi kollektiv üçün potensial təhlükəyə çevirir. Narkotik vasitələrin hərbi hissələrdə yayılması isə yalnız fərdi problem olmaqla kifayətlənmir, bütövlükdə hərbi intizamın pozulmasına və dövlət təhlükəsizliyinin zəifləməsinə səbəb olur. Bu baxımdan sərxoşluq və narkomaniya hallarının qarşısının alınmasında profilaktik tədbirlər mühüm rol oynayır. Hərbi hissələrdə aparılan hüquqi və psixoloji maarifləndirmə işləri, sağlam həyat tərzinin təbliği, müəmmadi yoxlamalar və nəzarət mexanizmləri bu cür halların baş verməsinin qarşısını almağa yönəlməlidir. Hərbi qulluqçuların mənəvi-psixoloji durumunun möhkəmləndirilməsi və

sosial rifahının təmin edilməsi də preventiv tədbirlərin əsas istiqamətlərindən biridir.

Azərbaycan Ordusunda sərxoşluq və narkomaniya hallarına qarşı mübarizədə prokurorluq orqanlarının, xüsusilə Hərbi Prokurorluğun rolu xüsusi əhəmiyyət kəsb edir. Hərbi Prokurorluq hərbi hissələrdə qanunçuluğun təmin olunmasına nəzarət edir, bu sahədə yol verilən hüquq pozuntularına operativ müdaxilə edir və təqsirli şəxslərin məsuliyyətə cəlb edilməsini təmin edir. Bu fəaliyyət orduda intizamın möhkəmləndirilməsinə və sağlam xidmət mühitinin formalaşdırılmasına xidmət edir. Hərbi Prokurorluğun fəaliyyəti yalnız cəza tədbirləri ilə məhdudlaşmır. Profilaktik, iş, hüquqi-həyatlar və risklərin vaxtında müəyyən edilməsi bu qurumun əsas fəaliyyət istiqamətlərindən biridir. Hərbi qulluqçular arasında qanunvericiliyin tələbləri barədə məlumatlandırmanın aparılması, sərxoşluq və narkomaniyanın hüquqi və mənəvi nəticələrinin izah edilməsi bu halların qarşısının alınmasında mühüm rol oynayır.

Prezident İlham Əliyev çıxışlarında dəfələrlə vurğulamışdır ki, güclü ordu güclü intizam üzərində qurulur. Dövlət başçısı hərbi qulluqçuların sağlam həyat tərzinə riayət etməsinin, yüksək mənəvi keyfiyyətlərə malik olmasının və qanunlara hörmətlə yanaşmasının vacibliyini xüsusi qeyd etmişdir. Bu yanaşma Azərbaycan Ordusunda sərxoşluq və narkomaniya hallarına qarşı qəti mövqenin formalaşmasına əsas yaradır. Ümummilli lider Heydər Əliyev də hərbi intizamın qorunmasını milli təhlükəsizliyin əsas şərtlərindən biri kimi qiymətləndirmişdir. Onun fikrincə, ordu daxilində nizam-intizamın pozulması dövlətin müdafiə qabiliyyətinə birbaşa təsir göstərir. Bu baxımdan sərxoşluq və narkomaniya kimi hallara qarşı prinsipial və ardıcıl mübarizə aparılması hər zaman dövlət siyasətinin əsas istiqamətlərindən biri olmuşdur.

Azərbaycan Ordusunda sərxoşluq və narkomaniya hallarının yolveril-

Azərbaycan Ordusu dövlətin müstəqilliyinin, suverenliyinin və ərazi bütövlüyünün təminatçısı olmaqla yanaşı, milli təhlükəsizliyin əsas dayağı hesab olunur. Ordunun gücü yalnız müasir silah-sursat və texniki imkanlarla deyil, eyni zamanda hərbi qulluqçuların yüksək intizamı, fiziki sağlamlığı, psixoloji dayanıqlığı və mənəvi keyfiyyətləri ilə müəyyən olunur. Bu baxımdan hərbi mühitdə sərxoşluq və narkomaniya hallarına yol verilməsi ordunun fəaliyyətinə, döyüş qabiliyyətinə və ümumi təhlükəsizliyə ciddi təhdid yaradır. Məhz buna görə də Azərbaycan Ordusunda belə hallar qəti şəkildə yolverilməz hesab edilir.

məzliyi həm hüquqi, həm də mənəvi baxımdan əsaslandırılmışdır. Bu cür hallara qarşı aparılan ardıcıl mübarizə ordunun döyüş qabiliyyətinin qorunmasına, hərbi intizamın möhkəmləndirilməsinə və dövlətin milli təhlükəsizliyinin təmin edilməsinə xidmət edir. Hərbi Prokurorluğun bu sahədə həyata keçirdiyi nəzarət və profilaktik tədbirlər sağlam, intizamı və güclü ordunun formalaşmasında mühüm rol oynayır.

Azərbaycan Ordusunda sərxoşluq və narkomaniya hallarına qarşı mübarizənin davamlı və sistemli şəkildə aparılması dövlətin müdafiə siyasətinin ayrılmaz tərkib hissəsidir. Bu mübarizə təkcə hüquqi məsuliyyət tədbirləri ilə məhdudlaşmır, eyni zamanda hərbi qulluqçuların psixoloji dayanıqlığının artırılması, sosial təminatının gücləndirilməsi və sağlam həyat tərzinin təşviqi ilə müşayiət olunur. Orduda formalaşdırılan sağlam mühit hərbi qulluqçuların öz vəzifələrini məsuliyyətlə yerinə yetirməsinə və xidmət zamanı yüksək intizam nümayiş etdirməsinə şərait yaradır. Hərbi hissələrdə sərxoşluq və narkomaniya hallarının qarşısının alınmasında komandir heyətinin rolu da xüsusi əhəmiyyət daşıyır. Komandirlər şəxsi heyətin gündəlik davranışına, psixoloji vəziyyətinə və sosial problemlərinə diqqətlə yanaşmalı, risk yarada biləcək halları vaxtında aşkar etməlidirlər. Komandir-şəxsi heyət münasibətlərində sağlam psixoloji mühitin formalaşdırılması, qarşılıqlı etimadın möhkəmləndirilməsi və açıq ünsiyyət bu cür neqativ halların qarşısının alınmasında mühüm rol oynayır.

Sərxoşluq və narkomaniya hallarının yaranmasında sosial və psixoloji amillər də nəzərə alınmalıdır. Xidmət şəraitinə adaptasiya prosesində çətinlik çəkən, ailə problemləri yaşayan və ya psixoloji gərginlik içində olan hərbi qulluqçular xüsusi diqqət mərkəzində saxlanılmalıdır. Bu baxımdan hərbi psixoloqların fəaliyyəti, fərdi söhbətlərin aparılması və psixoloji dəstək mexanizmlərinin tətbiqi preventiv tədbirlərin effektivliyini artırır. Hərbi mühitdə narkotik vasitələrin dövryyəsinin qarşısının alınması xüsusi nəzarət tələb edən məsələlərdəndir. Hərbi hissələrin ərazisində, eləcə də xidmətlə bağlı obyektlərdə narkotik vasitələrin yayılmasına cəhdlər dövlət təhlükəsizliyi üçün ciddi risk

yaradır. Bu səbəbdən müəmmadi yoxlamalar, operativ tədbirlər və nəzarət mexanizmləri vasitəsilə bu cür halların qarşısı qətiyyətlə alınır. Hərbi Prokurorluq və digər aidiyyəti qurumların birgə fəaliyyəti bu sahədə mühüm nəticələr əldə olunmasına imkan yaradır. Azərbaycan Ordusunda tətbiq edilən sıfır tolerantlıq prinsipi sərxoşluq və narkomaniya hallarına qarşı qəti mövqenin göstəricisidir. Bu prinsip hər bir hərbi qulluqçuya aydın şəkildə çatdırılır ki, belə hallara yol verilməsi nə intizam, nə də hüquqi baxımdan qəbulolunan deyil. Qanunvericiliyin tələblərinə uyğun olaraq görülen tədbirlər orduda nizam-intizamın möhkəmləndirilməsinə və sağlam xidmət mühitinin qorunmasına xidmət edir.

Hərbi Prokurorluğun bu sahədə həyata keçirdiyi fəaliyyət həm də hüquqi təcürənin təkmilləşdirilməsinə yönəlməlidir. Aşkarlanmış hallar üzrə aparılan istintaqlar, təhlillər və ümumiləşdirmələr gələcəkdə oxşar pozuntuların qarşısının alınması üçün əsas yaradır. Bu yanaşma orduda qanunçuluğun möhkəmləndirilməsinə və hüquqi məsuliyyət hissəsinin artırılmasına xidmət edir. Beynəlxalq təcürə də göstərir ki, ordu daxilində sərxoşluq və narkomaniya hallarına qarşı mübarizə hər bir dövlət üçün prioritet məsələdir. Azərbaycan bu sahədə beynəlxalq standartlara uyğun yanaşma nümayiş etdirir və öz milli qanunvericiliyini daim təkmilləşdirir. Hərbi mühitdə sağlamlığın və intizamın qorunması dövlətin müdafiə potensialının əsas göstəricilərindən biri kimi qiymətləndirilir. Nəticə etibarilə, Azərbaycan Ordusunda sərxoşluq və narkomaniya hallarının yolverilməzliyi yalnız hüquqi norma deyil, eyni zamanda milli təhlükəsizlik, hərbi intizam və mənəvi dəyərlər məsələsidir. Bu cür hallara qarşı aparılan ardıcıl və sistemli mübarizə ordunun döyüş qabiliyyətinin qorunmasına, şəxsi heyətin sağlamlığının təmin edilməsinə və dövlətin müdafiə gücünün möhkəmləndirilməsinə xidmət edir. Hərbi Prokurorluğun, komandir heyətinin və bütün hərbi kollektivin birgə fəaliyyəti nəticəsində orduda sağlam, intizamı və peşəkar xidmət mühiti formalaşdırılır.

Ayxan ƏHMƏDOV
Bakı Hərbi Prokurorluğunun
müstəntiqi, edliyyə baş leytenantı